



**KUNSILL LOKALI HAL LIJA**  
**TRIQ ROBERT MIFSUD BONNICI**  
**HAL LIJA**  
**TEL NO : 21416111**

**MINUTI**

**Laqgħa tal-Kunsill Lokali Hal Lija**

**IT-TMIEN LEGIŻLATURA**

**Laqgħa Numru 41**

**Data tal-laqgħa: L-Erbgħa 04 ta' Meju 2022**

Il-Kunsilli Lokali Hal Lija Itaq' onlajn, fil-5.30 ta' filgħaxija.

**PREŻENTI:**

Anthony Dalli – Sindku  
Daniel Mallia – Vici Sindku  
Calcedonio Cini – Kunsillier  
Lorraine Farrugia – *Minority Leader*  
Joseph Zahra – Kunsillier

**ASSENTI B'APOLOGIJI (Skont Ordni Permanenti 14A(3):**

Ma kien hemm ebda membru assenti b'apologija.

**ASSENTI:**

Ma kien hemm ebda membru assenti.

**UFFIĊJAL PREŻENTI:**

Pamela Borg – Segretarju Eżekuttiv

## Minuti

Is-Sindku Anthony Dalli, ippreseda il-laqgħa.

### 41.1 Qari tal-ittri ta' apologiji

41.1.1 Ittri ta' apologiji ma kienx hemm.

### 41.2 Kunsiderazzjoni u Approvazzjoni tal-Minuti tal-Laqqgħa Numru 40

41.2.1 Fuq il-mejda tal-Kunsill tqiegħdu l-Minuti tal-erbghin laqgħa. Kopja tal-minuti ngħataw lil kull kunsillier qabel il-laqqgħa.

41.2.2 Is-Sindku staqsa jekk hemmx xi korrezjoni tal-minuti.

41.2.3 Fuq proposta tal-Kunsillier Calcedonio Cini li kien issekondat mill-Kap tal-Minoranza Lorraine Farrugia, l-minuti tal-erbghin laqgħa ġew approvati unanimament.

### 41.3 Kunsiderazzjoni u Approvazzjoni tal-Minuti tal-ewwel laqgħa tal-lokalita għas-sena 2022

41.3.1 Fuq il-mejda tal-Kunsill tqiegħdu l-Minuti tal-ewwel laqgħa tal-lokalita għas-sena 2022 (nru 1). Kopja tal-minuti ngħataw lil kull kunsillier qabel il-laqqgħa.

41.3.2 Is-Sindku staqsa jekk hemmx xi korrezjoni tal-minuti.

41.3.3 Fuq proposta tas-Sindku Anthony Dalli li kien issekondat mill-Kunsillier Calceconio Cini, l-minuti tal-ewwel laqgħa tal-lokalita għas-sena 2022 (nru 1), ġew approvati unanimament.

### 41.4 Komunikazzjoni mis-Sindku

41.4.1 Is-Sur Dalli ta update dwar l-uffiċini l-ġodda tal-kunsill lokali. Huwa spjega li l-kunsill għadu qed jistenna l-PA tagħti r-rakkomandazzjonijiet tagħha u ż-żmien biex isir dan jiskadi fi 06/05/2022. Huwa žied jgħid kif sa dan it-tant, permezz tas-Segretarju Eżekuttiv, sar kuntatt mad-DLG biex ikun hemm għajnuna meta jiġi trasferit l-apparat tas-sistema komputerrizzata lejn l-uffiċċju l-ġdid. Id-Dipartiment dwar dan talab laqgħa miegħu bħala Sindku u mas-Segretarju Eżekuttiv, fejn offrew minn Fondi tal-EU li x-xogħol, l-materjal u xi apparat ieħor ta' bżonn, kollu jsir min naħa tagħhom u ovvjament f'isem il-kunsill, is-Sur Dalli qal li huwa u s-Segretarju Eżekuttiv aċċettaw. Dan iffisser li l-kunsill franka spiża ta' madwar EUR 4500.

41.4.2 Is-Sindku tkellem dwar il-grawnd tal- 5-a-side, fil-Ġnien Ċentru Rikreattiv. Huwa spjega kif id-Dipartiment tal-Artijiet qed jitlob lil kunsill, wara sena jistenna, biex jiffirma il-kuntratt ta' enchroachment ta' dan il-grawnd. Is-Sur Dalli sostna kif huwa ovvju u hekk kien hemm qbil, li biex il-kunsill jiffirma, iridu jagħtuna il-pitch fi stadju tajjeb għal użu, imma dan ma jistgħux jiggarantuh. Għalhekk din il-Ġimgha flimkien mas-Segretarju Eżekuttiv, Is-Sindku spjega li ġie mistieden għal-laqqgħa ma' Uffiċċjali tal-Ministeru ta' l-Edukazzjoni, li huwa kien talab ġimghat ilu. Waqt din il-laqqgħa ġie mistoqsi fejn waslu t-taħdidiet li s-Sur Dalli kien beda fiż-żmien is-Sur Michael Sant, dwar il-proġett ta' l-estenzjoni ta' l-iskola primarja, fejn kellu jitneħħa l-pitch tal-injam u jintuża l-pitch l-imsemmi. Dawn l-uffiċċjali għandhom jiċċekkjaw u jkelmu lura lil kunsill minnufih.

41.4.3 Is-Sur Dalli tkellem dwar ix-xogħlijiet li ser issiru mill-Enemalta tal-cable l-ġdid. Dan ix-xogħol se jibda minn nhar it-Tnejn 09/05/2022 minn naħa tal-Kappella tal-Mirakli sa Triq Kardinal Ferretti. Is-Sindku reġgħa sostna ma Enemalta li, qabel ma titlesta Triq il-Kbira ma jsirx xogħol fuq dan il-Cable aktar l-isfel lejn iċ-ċentru tal-Lokalita. Hawnhekk is-Sinjorina Lorraine Farrugia rrimarkat kif importanti l-kunsill ikun jaf minn fejn se tgħaddi tal-linja u kif ser issir id-diversion tagħha. Is-Sur Cini esprima ix-xewqa li dan ix-xogħol jitlesta qabel il-festa tar-raħal.

41.4.4 Umbgħad is-Sindku tkellem dwar ix-xogħlijiet ta' IM fi Triq il-Kbira u Triq Ramiro Barbaro. Ix-xogħol bħas-soltu għaddej b'ritmu kajman ħafna u qed jiġi kkunsmat ħafna ħin prezjuż kemm ta' l-Amministrazzjoni u kemm tiegħu

bħala Sindku, biex jissolvew ħafna lmenti tar-residenti li ta kuljum u bir-raġun qed jizdiedu. Gie ikkomunikat lil Kunsill li l-aħħar wiċċ bit-tarmac se jingħata nhar it-Tnejn 09/05/2022.

- 41.4.5 Is-Sindku tkellem dwar il-qtugħ tal-ħaxix fir-raħal. Huwa spjega li l-qtugħ tal-ħaxix fil-lokal reggħa beda speċjalment f'Hal Mann u tal-Mirakli, i wara l-ftehim li kien sar mill-AKL mal-Għaqda tan-Naħal biex niproteġu in-naħla. Il-Qtugħ tal-ħaxix qed isir biċċa biċċa għax hemm postijiet li kiber ħafna u hemm periklu għal min imur jimxi fl-inħawi.
- 41.4.6 Is-Sur Dalli tkellem fuq tlett inizjattivi edukattivi li ser jidħol għalihom l-kunsill. Dawn huma 'Junior Science Club', Korsijiet Life Long Learning u korsijiet dwar Għaqal fil-ħajja u d-dar. Is-Sindku spjega kif il-kunsill qed jiġi mitlub minn diversi entitajiet governattivi u l-Universita ta' Malta, biex joffri fil-lokal dawn l-inizjattivi edukattivi. Is-Sindku qal kif issa li l-kunsill għandu post ġdid addattat fejn jistgħu jsiru inizjattivi bħal dawn, il-kunsill tajjeb li jissieheb ma' dawn l-entitajiet għall-interess tar-raħal. Is-Sur Dalli zied jgħid li huwa flimkien mas-Segretarju Eżekuttiv qed jiġbru l-informazzjoni kollu biex dawn l-attivitajiet isiru u jirnexxu u biex wkoll r-resident ikun moqdi mingħand il-kunsill, fil-lokal tiegħu stess.
- 41.4.7 Finalment is-Sindku tkellem dwar ix-xogħlijiet tal-Water services f'waħda mit-Toroq li qed isiru x-xogħlijiet, Triq tal-Mirakli. Huwa qal kif llum ingħata l-ewwel saff bit-tarmac ta' din it-triq kollha. Dan ix-xogħol ser jitkompla fi Triq Hal Bordi u Triq N. Cottoner issa. Is-Sinjorina Farrugia staqsiet lis-Sindku jekk wara li t-toroq kollha jsiru bit-tarmac għadhix ser tiġi mplementata l-oneway minn Triq Carmelo Farrugia. Is-Sindku wiegħeb li qabel ma ssir din il-oneway irid isir survey ieħor ħalli l-kunsill jerga jkollu rendikont tal-karozzi li jidħlu u joħroġu minn Hal Lija, biex jiddetermina għadtx hemm bżonn ta' one-way.

## 41.5 Twegibiet għall-mistoqsijiet tal-Kunsilliera

- 41.5.1 Twegibiet għall-mistoqsijiet tal-Kunsilliera bil-miktub ma kienx hemm.

## 41.6 Korrispondenza

- 41.6.1.1 Is-Sinjorina Lorraine Farrugia staqsiet dwar korrispondenza numru 14/2022 iBins/Bring in sites. Is-Segretarju Eżekuttiv infurmata kif dik hija korrispondenza dwar il-proċess li l-kunsill għaddej minnu biex jitwehlu set ta' bring in sites, kif kien hemm qbil li jsir fi Triq Preziosi ma' Triq il-Mosta. Il-Kunsill tħaddet ma' Greenpak fejn dan is-sit, gie approvat u l-kunsill qed jistenna biss li jitneħħa l-billboard li hemm, pero sissa m'hemmx risposta minn naħa tal-PA rigward dan.
- 41.6.1.2 Is-Sindku rrimarka li apparti dan il-billboard, hemm billboard ieħor li jrid jitneħħa għax perikoluż. Dan jinsab fil-bidu ta' Vjal it-Trasfigurazzjoni fuq il-bankina li bih wheelchairs jew pushchairs ma jgħaddux u jistennew li jelbu għat-triq. Il-PA ma tistax tgħin biex jitneħħa dan il-billboard u għalhekk il-kunsill talab għall- assistenza tal-pulizija forsi jafu ta' min hu. Il-Viċi Sindku, Daniel Mallia qal li skond sorsi li huwa għandu, nformazzjoni dwar ta' min hu l-billboard suppost tista ttiha Transport Malta. Is-Segretarju Eżekuttiv ser tiċċekja dwar dan.
- 41.6.2 Is-Sinjorina Farrugia xtaqet tkun taf dwar xiex titratta korrispondenza numru 26/2022. Is-Segretarju Eżekuttiv infurmata kif dik hija korrispondenza mingħand resident dwar reserved parking fi Triq Sant Andrija, fejn huwa qed jistaqsi jekk din għadhix tintuza ħalli filkas titneħħa. Dan ir-resident qed jilmenta ukoll fuq dar li hemm fi Triq Sant Andrija fejn parti mill-istruttura ta' din id-dar għandha bħal spout ħirġa u meta tagħmel ix-xita u wieħed ikun għaddej fuq il-bankina jispiċċa jixxarrab sew.

## 41.7 Rendikont dwar is-sejħa għall-Skrivan Skala 15 (F/T) mal-Kunsill Lokali ta' Hal Lija

- 41.7.1 Is-Segretarju Eżekuttiv tat update dwar il-proċeduta ta' ingaġġ għall-skrivan Skala 15. Hija nfurmat lis-Sindku u lil kunsilliera kif it-tlett applikanti (mill-ewwel lista ta' Jobsplus) li urew interess għal dan l-impjieg, sad-data tal-interviews, dawn infurmaw lil kunsill li mhux ser jattendu għall-interview għax sabu impjieg ma' haddieħor u għalhekk m'għadhomx interessati.
- 41.7.2 Is-Segretarju Eżekuttiv għarfet lil kunsill, kif hija issa kienet qed tistenna lista oħra mingħand Jobsplus, lista ta' kandidati li qed jirreġistraw fuq part 3. Din il-lista propju waslet għand il-kunsill dakinhar tas-seduta u s-Sinjorina Borg nfurmat lil kunsill kif b'kollox fuq din il-lista hemm tmienja u tmenin applikant.

41.7.3 Ġie deċiż li l-applikanti kollha jkollhom ċans biex japplikaw kemm il-darba huma nteressati sat- 13 ta' Mejju. Skond kemm japplikaw applikanti, s-Segretarju Eżekuttiv għandha tinforma lil kunsill kollu b'dan, ħalli jkun hemm ftehiem dwar kif ser jitqasmu u jsiru l-interviews. Komunikazzjoni dwar dan ser titkompla b'permezz tal-imejl.

## **41.8 Kunsiderazzjoni u Approvazzjoni ta' l-ewwel rapport ta' kull kwart għall-perjodu Jan-Mar 2022**

41.8.1 Dan ir-rapport ma ngħatatx lis-Segretarju Eżekuttiv mill-accountant, sad-data tas-seduta tal-kunsill. Dan ir-rapport għadu qed jiġu kkompilat kemm mill-accountant technician u kif ukoll mill-accountant. Għalhekk dan l-item kellu jiġi maqbuż u għandu jerġgħa jitella fis-seduta li jmiss.

## **41.9 Rendikont dwar it-Tender għas-Servizz tal-Ġbir tal-iskart imħallat**

41.9.1 Is-Segretarju Eżekuttiv tat rendikont lil kunsilliera dwar l-proċedura ta' evalwazzjoni li saret għat-tender tas-servizz tal-ġbir tal-iskart imħallat. Inknessjoni mas-seduta li għaddiet, is-Sinjorina Borg fakret kif għal dan it-tender kien hemm b'kollox żewġ offerti, l-irħas waħda, kif irrakomandat mill-bord, kienet dik ta' Galea Cleaning Solutions.

41.9.2 Is-Sinjorina Borg qalet li hija fl-aħħar laqgħa kienet spjegat li minkejja li l-proċedura tal-evalwazzjoni kienet giet ffinalizzata fuq is-sistema u Galea Cleaning Solutions gie nnotifikat bl-award onlajn, il-kunsill xorta waħda ma setax jiproċedi biex jiġi ffirmat il-kuntratt ma' dan il-kuntrattur. Dan għaliex kien għadt hemm xi korrispondenza għaddeja mad-dipartiment tal-kuntratti dwar il-proċedura tal-evalwazzjoni li saret online u qabel ingħalqet sew din il-proċedura u jkun hemm direzzjoni mingħand id-Dipartiment tal-kuntratti, l-kunsill kien gie nfurmat mill-istess dipartiment biex alissa ma jiġi ffirmat l-ebda kuntratt.

41.9.3 Is-Segretarju Eżekuttiv għarfet lil kunsill kif wara s-16 t'April hija rċeviet konferma mingħand id-dipartiment tal-Kuntratti li l-kunsill jista jiproċedi billi jagħti l-award lil Galea Cleaning solutions fuq is-sistema u jsir l-iffirmar tal-kuntratt għal dan is-servizz. Appelli ma kienx hemm fuq dan it-tender.

41.9.4 Is-Sinjorina Borg nfurmat lil kunsilliera kif għalhekk wara din id-direzzjoni hija flimkien mas-Sindku, iltaqgħu ma' Galea Cleaning solutions fl-25 t'April, fejn sar l-iffirmar tal-kuntratt il-ġdid u dan il-kuntratt ser jibda japplika bir-rata l-ġdida mill- 1 ta' Mejju 2022 sal-aħħar ta' Diċembru 2022, bi possibilta li jiġi estiż għa-sena oħra. Il-Kunsilliera ħadu nota ta' din l-informazzjoni.

## **41.10 Jum Ħal Lija 2022**

41.10.1 Is-Sindku qal li reġgħa wasal iż-żmien biex jibdeu il-preparati ta' Jum Ħal Lija għal sena konsekuttiva oħra. Bħas-soltu dan l-avveniment ser ikun iċċelebrat fis-6 ta' Lulju. Is-Sindku qal kif minn għada 5 ta' Mejju, ser jifthu l-applikazzjoni ta' nominazzjonijiet għal Ġieħ Ħal Lija.

41.10.2 Is-Sur Dalli propona kif bħas-soltu l-ewwel issir quddiesa fil-Knisja. Wara ssir il-prezentazzjoni fil-Pjazza, inkluz, naturalment kemm il-darba jkun hemm qbil, li dak il-BBQ li kien sar fl-2019 mill-għaqdiet, din is-sena jsir dakinhar ta' dan l-avveniment. Is-Sur Dalli ssuġġerixxa ukoll li waqt li jkun għaddej il-BBQ jkun hemm band magħrufa ħafna ġo Malta biex tagħmel saġhtejn iddoq, bħal dawk il-bands li jdoqqu fit-tigijiet. Hawnhekk is-Sindku talab għal parir tekniku tal-Kunsillier Joseph Zahra.

41.10.3 Għal filgħodu, is-Sindku qal li qed jithadded mal-Pulizija tal-Komunita biex jagħmlu show bil-fire engine, bit-traffic police etc. Dan biex jingħata promotion tas-Servizz li huma jagħtu fil-komunita. Is-Sur Dalli qal li ser ikompli jithadded mal-Pulizija għaliex fl-opinjoni tiegħu din is-show aħjar issir forsi l-għada filgħaxija minħabba x-xemx forsi l-attendenza tan-nies b'hekk tkun waħda akbar.

41.10.4 Rigward il-finanzi, is-Sindku spjega kif riċenti huwa gie appuntat chairmain tas-sotto kumitat tal-finanzi tar-Reġjun Lvant u waqt dan is-sotto kumitat diġa gie ssuġġeriet biex tingħata għajnuna biżżejjed biex kunsilli jkunu jistgħu jtellaw avvenimenti fi Jum il-Lokal tagħhom. Il-probabbilta jiġifieri hija li l-ispejjeż ta' Jum Ħal Lija, jekk mhux kollha, ħafna minnhom ser ikunu koperti bi skema li joħroġ ir-Reġjun.

41.10.5 Is-Sindku fakkar kif skond ir-regolamenti l-godda li għamel il-kunsill tan-nominazzjonijiet, jistgħu jiġu nnominati kunsilliera (anke mejtin) li għamlu ċertu żmien fil-kunsill, biex jingħataw rikonoxximent. Huwa qal li l-kunsill għandu jindaga liema huma dawn il-kunsilliera li ma ħadux rikonoxximent ħalli jingħataw wiehed. Is-Sur Dalli dwar dan talab

għal l-assistenza tas-Sinjorina Lorraine Farrugia. Is-sinjorina Farrugia qalet li jekk tiftakar sew diġa hemm diversi kunsilliera mejtin li ġew mgħottija rikonoxximent u għalhekk is-Sindku qal li jekk filkas il-kunsill jista jiddeċiedi li issa jagħtihom Ġieħ Haġ Lija. Din hija xi haġa li l-kunsill jista jikkunsidra u għandu jerga jtkellem dwarha.

41.10.6 Il-Kunsilliera ħadu nota ta' din l-informazzjoni u qablu mas-suggerimenti tas-Sindku dwar il-preparamenti għal Jum Haġ Lija.

## 41.11 Tender playingfields

41.11.1 Is-Segretarju Eżekuttiv ressqet fuq il-mejda tal-kunsill kopja tat-tender li ġie pprepat għat-tibdil u l-installazzjoni tal-playingfields fil-ġonna, nkluż it-tapit tal-art. Kopja ta'dan id-dokument intbqgħat lil kunsilliera kollha qabel il-laqgħa.

41.11.2 Is-Sinjorina Borg qalet ukoll kif hija diġa bqgħatet kopja ta' dan it-tender u d-dokumenti kollha għall-approvazzjoni tal-Dipartiment tal-Gvern Lokali, kif dejjem isir. Hija kompliet tgħid kif kemm il-darba l-kunsill ma jixtieq iżid xejn aktar f'dan id-dokument tat-tender, appena jkollha l-approvazzjoni mingħand id-dipartiment biex dan it-tender johroġ fuq is-sistema tal-Epps, hija ser tiproċedi bis-sistema li dejjem tiġi addottatha meta jkun ser jinħareġ tender.

41.11.3 Il-Kunsilliera approvaw dan id-dokument tat-tender għal hrug. Is-Segretarju Eżekuttiv ser tinfirmahom meta dan id-dokument ikun ippublikat fuq is-sistema u sakemm wieħed jista jitfa l-offerta tiegħu.

## 41.12 Items oħra ta' xogħol ieħor tal-Kunsill u lmenti

41.12.1.1 **SPI.SCI.3.2022 – Skema dwar Restawr ta' Postijiet/Monumenti Storiċi f'Malta 2022/2023 – Applikazzjoni ta' restawr fuq is-Salvatur il-Qadim**

Is-Segretarju Eżekuttiv reġgħat ressqet fuq il-mejda tal-kunsill l-iskema ta' restawr ta' postijiet/monumenti storiċi fejn tat update dwar l-applikazzjoni li finalment issottometa l-kunsill. Hija spjegat li wara spezzjoni li għamel is-Sindku fejn dar diversi niċċ li hemm fil-lokalita, dawn instabu li għadhom fi stat tajjeb u m'għandhomx bżonn restawr. Għalhekk il-kunsill iddeċieda jistaqsi lil kappillan jekk għandux bżonn għajjnuna b'xi restawr. Ġie mistoqsi jekk hemmx bżonn isir restawr fuq l-istatwa ta' San Ġużepp imma il-Kappillan irrmarka li dan milux ġie rrestawrat. Il-Kappillan wera apprezzament kbir lejn l-għajjnuna li qed jagħti l-kunsill u qal li huwa jixtieq kieku ssir applikazzjoni fuq is-Salvatur il-Qadim minn barra u minn ġewwa u għalhekk għet sottomessa applikazzjoni għal dan ir-restawr.

41.12.1.2 Il-Kunsilliera kollha ħadu nota ta' din l-informazzjoni. Is-Sinjorina Farrugia rrimarkat li hemm niċċa waħda li fl-opinjoni tagħha hija fi stat ħazin fi Triq il-Kunċizzjoni fil-bidu. Is-Sindku qal li ser jitawwal u jara x'jista jsir fuqha peress li l-applikazzjonijiet ta' restawr issa għalqu.

41.12.2.1 **Update dwar it-tender għall-installazzjoni ta' open air gym u l-proċedura ta' evalwazzjoni**

Is-Segretarju Eżekuttiv tat agġornament dwar l-proċedura ta' evalwazzjoni tat-tender li nħareġ biex isir installazzjoni ta' open air gym equipment fil-Ġnien Ċentru Rikreattiv. Hija qalet kif din l-evalwazzjoni għet ffinalizzatha riċenti fejn b'kollox kien hemm żewġ offerti. Kif issuggeriet mill-bord tal-evalwazzjoni din it-tender għet mgħottija lil l-irħas kuntrattur li f'dan il-każ kien Urban Play Solutions. Appelli fuq din l-għażla ma kienx hemm.

41.12.2.2 Għalhekk is-sinjorina Borg kompliet tgħid kif fil-jiem li ġejjien, hija flimkien mas-sindku ser jiltaqgħu ma' Urban Play Solutions biex isir l-iffirmar tal-kuntratt għal dan it-tender, ħalli minnufih ikun jista jibda jiġi ordnat il-gym equipment u l-materjal kollha, skond it-tender u jibded ix-xogħlijiet ta' installazzjoni.

41.12.2.3 Il-Kunsill kollu ħa nota ta' din l-informazzjoni.

41.12.3.1 **Ċirkulari SPI/SCI/4/2022 - Korsijiet, Lifelong learning 2022/2023 Offruti mid-Direttorat għar-Ricerka, tagħlim tul il-ħajja u impjegabilita'**

Is-Segretarju Eżekuttiv poggiet fuq il-mejda tal-kunsill ċirkulari mibgħuta mid-Dipartiment tal-Gvern Lokali li titratta dwar korsijiet tal-lifelong learning 2022/2023. Kemm il-darba l-kunsill Lokali huwa nteressat biex jiprovdi xi kors ġol-lokalita, huwa għandu japplika sa mhux aktar tard mill-Ġimgħa 6 ta' Mejju 2022. Għalhekk is-Sinjorina Borg staqsiet lil kunsill jekk jixtieqx japplika u jekk għandux preferenza ta' xi kors partikulari f'moħħu, biex hija tkun tista tapplika sewwa u kif rikjest.

41.12.3.2 Ġie deċiż li l-kunsill japplika u f'każ li jiġi mitlub jagħzel kors partikulari, komunikazzjoni dwar dan għandha issir b'permezz ta' imejl biex ikun hemm qbil mill-kunsill kollu, peress li ċans biex tidaħħal l-applikazzjoni baqa biss ċans sa nhar il-Ġimgħa 6 ta' Mejju.

#### 41.12.4.1 **Imejl Junior Science Club**

Kif diġa ġie kkomunikat mis-Sindku, is-Sinjorina Borg ressqet fuq il-mejda tal-kunsill imejl mingħand persuna dwar Junior Science Club fejn din il-persuna qed tistaqsi lil kunsill biex jissieheb ma' dan il-klabb u ssir xi inizjattiva għal benefiċċju ta' dawk it-tfal tal-iskola li għandhom l-etajiet bejn 7 u 11, dan biex ikunu jistgħu jesploraw diversi kunċetti xjentifiċi. Is-Sinjorina Borg qrat aktar din l-imejl fid-dettal.

41.12.4.2 Il-Kunsill qabel li għandu jissieheb f'din l-inizjattiva u għalhekk ser isir kuntatt mal-persuna li avvċinat il-kunsill.

#### 41.12.5.1 **Imejl dwar l-ECAD mibgħuta mill-AKL**

Is-Segretarju Eżekuttiv poġġiet fuq il-mejda tal-kunsill imejl mibgħuta mill-AKL dwar l-ECAD membership (European Cities Against Drugs). Fil-qasir is-Sinjorina Borg spjegat kif din l-Organizzazzjoni, hija waħda volontarja li għal dawn l-aħħar 28 sena ħadmet bla heda sabiex tara' li jkun hemm miżuri restrittivi kemm jista' jkun għal użu ta' sustanzi illeċiti, partikolament f' etajiet żgħir. Tul din l-aħħar sena, l-ECAD kienet f' diskussjonijiet mal-'World Federation Against Drugs' fejn ġie ffirmat ftehim ta' koperazzjoni u kollaborazzjoni bejn iż-żewġ naħat. Dan ikompli jagħti valur miżjud ix-xogħol li qed twettaq din l-Organizzazzjoni fis-sehem tagħha sabiex ikollna aktar bliet ħielsa mid-droga illeċita'.

41.12.5.2 Is-Sindku spjega kif bl-għajnuna tar-Regjun Lvant il-kunsill Lokali ta' Ħal Lija ser ikun qiegħed fi sħubija ma din l-organizzazzjoni, fejn il-kunsill reġjonali Lvant qed iħallas is-somma tal-membership f'isem il-lokalitajiet kollha fi ħdanu, Ħal Lija nkluż.

41.12.5.3 Inkonessjoni ma' dan is-Sindku zied jgħid kif ser tkun qed issir xi konferenza għas-sindki u il-ħsieb huwa li din issir bejn il-11 u 13 ta' Ġunju li ġej ġewwa Gothenburg, l-Isvezja. Aktar dettalji ta' din il-Konferenza ser jingħataw fiż-żmien li ġej. Ovvjament, l-ispiza trid tkun koperta mill-Kunsill Lokali u l-kunsill qiegħed fi kuntatt mal-AKL biex iġġib aktar informazzjoni u prezz dwar dan. Is-Sur Dalli qal kif huwa qed jithajjar jattendi għal din il-konferenza kemm il-darba ssir. Is-Sindku qal li jekk l-ispiza titla sa elf ewro huwa jmur u jekk ikun hemm xi ftit aktar spejjeż huwa lest iħallashom personalment. Pero jekk l-ispiza tkun waħda għolja ħafna huwa qed jikunsidra jmurx.

41.12.5.4 Is-sinjorina Farrugia qalet li kemm il-darba jixtieq hija taf b'xi aġenziji li jistgħu forsi jtuħ prezzijiet tajbin tal-flights. Is-Sindku ħa nota ta' dan.

#### 41.12.6.1 **Talba kaxxa safra u shifting tal-parkeġġ fi Triq Fernand Grech**

Tressqet talba fuq il-mejda tal-kunsill biex tiġi mplementatha kaxxa safra fi Triq Fernand Grech u biex forsi jsir shifting tal-parkeġġ.

41.12.6.2 Is-Sindku spjega kif hemm residenta li għandha garaxx pero minħabba xi diffikultajiet li hija ssib biex timmanuvra l-karrozza, hija ma tistax idahħalha fil-garaxx u allura qed titlob kaxxa safra quddiem l-entrata tal-garaxx. Is-Sur Dalli qali li huwa mar fuq il-post u biex din issir qed jaraha ftit impossibbli. Dan għaliex biex tiġi mplementatha din il-kaxxa rridu jintilfu xi parkeġġi.

41.12.6.3 Is-Sur Dalli qal li ser jitlob għall-assistenza ta' TM forsi jistgħu jkelmuha u jgħinuha huma. Il-Kunsilliera qablu u ħadu nota.

#### 41.12.7.1 **Suġġerimenti dwar l-akwata (soft area) u l-passaġġ li hemm fejn il-football ground fi Triq R. Mifsud Bonnici**

Qed jitressqu diversi lmenti mal-kunsill dwar l-istat li qiegħda fiha l-akwata u l-passaġġ ta' fejn il-ground tal-football fi Triq Robert Mifsud Bonnici. Residenti qed jilmentaw li hemm ħafna telqa, ħaxix ħazin u jixtieq li jsir xi ħaġa biex din l-akwata tisbieħ. Tressqu talbiet ukoll biex jitweħlu mqarr żewġ bins għaliex ħafna ġenituri waqt li qed jaraw it-tfal jilagħbu l-football qed joqgħodu jieklu u jixrobu u jarmu fl-art.

41.12.7.2 Is-Sindku u l-kunsilliera ma sabux oġġezzjoni biex jiġu mplementati żewġ bins u dwar it-tisbieħ il-kunsill ser jara x'jista' jsir.

### **41.13 Kunsiderazzjoni u approvazzjoni tal-iskeda ta' pagamenti u spejjeż oħra**

41.13.1 Fuq il-mejda tal-Kunsill tqiegħdet l-iskeda ta' pagamenti numru 05/22 li kienet tinkludi l-ammont tal-*petty cash* ta' €107.63 għax-xahar ta' April.

41.13.2 L-iskeda ta' ħlasijiet kollha kienet proposta għall-approvazzjoni mill-Kap tal-Minoranza Lorraine Farrugia li kienet ssekondat mill-Kunsillier Joseph Zahra. Il-Kunsill unanimament approva li jsiru l-ħlasijiet kollha. Is-Segretarju Eżekuttiv fakret li peress li l-fergħa tal-*HSBC* ta' Ħal Balzan għadha magħluqha minħabba s-sitwazzjoni ta' COVID-

19, l-pagament tal-*petty cash* ser joħroġ fuq isem is-sindku u s-sindku umbagħad jagħti l-ammont tal-flus kontanti lis-Segretarju Eżekuttiv lura.

## 41.14 Applikazzjonijiet tal-Awtorita tal-Ippjanar

41.14.1 Is-Segretarju Eżekuttiv infurmat lil kunsilliera kif b'kollox sad-data tas-seduta, ma kienx hemm applikazzjonijiet alarmanti godda, dan skond l-informazzjoni li dejjem tagħmel u li tibgħat it-townplanner tal-kunsill.

## 41.15 Tmiem tal-laqgħa u data tas-seduta li jmiss

41.15.1 Qabel ma ntemmet il-laqgħa s-sindku staqsa lil kunsilliera jekk jixtiequx iżiedu xi haġa oħra.

41.15.2 Is-Sindku tkellem dwar il-green wall li l-kunsill kien qed jaħdem fuqu biex jiġi mplementat fi Triq Antonio Azzopardi. Resident qed jistaqsi lill-kunsill fiex wasal dwar dan. Is-Sur Dalli qal kif il-kunsill dwar din l-implementazzjoni kellu diversi konsultazzjonijiet mal-Perit fejn fl-aħħar konsultazzjoni il-perit sostna li qabel ma jsir l-isketch għandu jsir survey tal-wiesgħa tat-triq biex jara jekk ikollux jitneħħa l-parking ta' naħa waħda minħabba dan il-greenwall. Is-Sur Dalli kompli jgħid li ser jerga jivverifika dan mal-Perit pero li huwa żgur hu li n-nies mhux ser jieħdu gost jekk jitneħħa l-parkeġġ. It-Tieni vera li għal proġetti bħal dawn hemm fondi, pero tal-konsultazzjonijiet l-kunsill irid iħallas u bi xogħol ieħor li riċenti kellu l-kunsill bħal tal-binja l-ġdida amministrattiva, tat-toroq etc, il-kunsill mhux fi pożizzjoni li joħroġ flus għal aktar surveys. Bħalissa din l-implementazzjoni ta' dan il-greenwall m'għadhix waħda mill-ewwel prioritajiet li għandu l-kunsill u l-kunsilliera kollha qablu dwar dan u ser titpoġġa fuq il-lista ta' xogħlijiet pendenti alissa.

41.15.3.1 Is-Sinjinorina Farrugia qalet kif xahar ilu attendiet għal seminar imħejji mir-Regjun Lvant fejn kemm hemm prezenti l-uffiċjali li ġew appuntati mill-istess Regjun dwar l-iskart u l-kultura. Hija qalet kif dawn l-uffiċjali bdew jagħmlu kuntatt personali mal-kunsilli u għalhekk huwa tajjeb li jkun nformati bid-delegi tal-kunsilliera. Bħala l-kunsilliera responsabbli mill-Kultura, hija qalet li l-uffiċjal tal-kultura għadu ma għamilx kuntatt magħha u tixtieq li jsir dan.

41.15.3.2 Is-Sindku kkonferma li alissa dawn l-uffiċjali mal-Kunsill ta' Htal Lija għadhom qed jintroduċu ruħhom u aċcertaha li fejn tidhol l-kultura hija ser tkun infurmatha b'kollox, biss, xorta dejjem għal kull laqgħa li jhejju dawn l-uffiċjali appartu l-kunsillier responsabbli, jrid ikun hemm huwa prezenti bħala Sindku u s-Segretarju Eżekuttiv.

41.15.4 Is-Sinjinorina Farrugia tkelmet dwar l-inizjattiva tal-Community gardening li kien dwarha l-kunsill biex tiġi mplementata fejn il-ground tal-iskola. Staqsiet jekk kienx hemm xi feedback mill-AKL dwar din l-inizjattiva biex jekk le forsi l-kunsill jista jissieħeb dwarha u juża l-fondi tal-kultura tar-Regjun Lvant għax waqt is-seminar li attendiet din l-inizjattiva ssemmiet ukoll. Is-sindku wieġeb kif l-ewwel l-kunsill għandu jikkonsulta mal-AKL u jara x'feedback għandhom peress li diġa kkommetta ruħu mal-AKL.

41.15.5 Il-Kunsillier Ćini staqsa lis-Sindku jekk għandux update dwar l-implementazzjoni taz-zebra crossing li kellha ssir fi Vjal it-Trasfigurazzjoni. Is-Sindku qal kif huwa ltaqgħa mal-perit fuq il-post meta ġie jagħmel survey ta' din iz-zebra crossing pero dan il-proċess waqaf ftit għaliex il-perit sostna li zebra crossing trid issir 25 metru mill-kantuniera. Is-Sur Dalli qal li b'hekk iz-zebra crossing tispicċa tiġi ħafna l-fuq fejn oġinarjament kien applika għaliha l-kunsill ta' qabel u dan ma kienx il-ftehiem, inutli ssir hemmhekk. Issa l-perit kellu jiċċekja jekk hemmx ċans jonqsu ftit il-metri biex din iz-zebra crossing issir fejn pjanat, l-isfel mill-każin tal-labour kantuniera mat-toroq Robert Mifsud Bonniċi u Fernand Gregh.

41.15.6 Il-Kunsillier Ćini staqsa lis-Sindku fiex wasal il-kunsill dwar l-akkwist tal-van għall-anzjani. Is-Sindku fakru kif is-Segretarju Eżekuttiv diġa ħarġet it-tender għal dan il-vann darbtejn, pero offerti ma kienx hemm. Issa l-kunsill, bil-kunsens tad-Dipartiment, ser iġib kwotazzjoni skond ir-rekweżiti tat-tender mingħand supplier u japplika għal direct order biex tiġi approvata mill-Ministeru kif sar għal van tal-ħaddiema. Pero minħabba xogħlijiet oħra li huma mportanti ukoll u li ħadulu ħafna ħin prezzjuż fosthom il-binja l-ġdida tal-kunsill u x-xogħlijiet tat-tarmac, is-Sur Dalli qal li ma kellux ċans idur fil-kumpaniji biex iġġib din l-kwotazzjoni. Apparti minn hekk il-vannijiet hybrid bħalissa huma skarsi ħafna. Pero fil-jiem li ġejjin huwa ser ikompli bil-ħidma biex jikseb kwotazzjoni addatta malajr kemm jista jkun. Is-Sinjinorina Farrugia hawnhekk issuggeriet li sa dan it-tant il-kunsill jara jistax jiġi mogħti is-servizz tat-Tuc Tuc kif qed isir fi rħulha oħra.

41.15.7 Is-Sinjinorina Farrugia talbet biex isir follow up mal-AKL dwar it-tibdil tal-bus shelters. Is-Segretarju Eżekuttiv ser tieħu ħsieb iġġib feedback dwar dan.

41.15.8 Il-laqgħa ntemmet fi 6:48pm.

41.15.9 Il-laqgħa li jmiss se ssir nhar l-Erbgħa 8 ta' Ġunju 2022 u kien hemm qbil b'mod unanimu biex il-laqgħa issir fl-5:30pm onaljn.

Konfermati, illum l-Erbgħa 8 ta' Ġunju 2022.

**IFFIRMAT**

Anthony Dalli

Sindku

**IFFIRMATA**

Pamela Borg

Segretarju Eżekuttiv